# ಹಿರಿಯ ಸಿವಿಲ್ ನ್ಯಾಯಾಧೀಶರು ಹಾಗೂ ಪ್ರಥಮ ದರ್ಜೆ ನ್ಯಾಯಿಕ ದಂಡಾಧಿಕಾರಿಗಳ ನ್ಯಾಯಾಲಯ, ಶೋರಾಪುರ.

#### ದಿನಾಂಕ :: 16 ನೇ ಡಿಸೆಂಬರ್ ಮಾಹೆಯ 2020

<u>ಉಪಸ್ಥಿತರು</u>ಃ ಶ್ರೀಮತಿ ತಯ್ಯಾಬಾ ಸುಲ್ತಾನಾ. ಬಿ.ಎ.ಎಲ್.ಎಲ್.ಬಿ, ಹಿರಿಯ ಶ್ರೇಣಿ ಸಿವಿಲ್ ನ್ಯಾಯಾಧೀಶರು ಹಾಗೂ ಪ್ರ.ದ.ನ್ಯಾದಂ.ಗಳು, ಶೋರಾಪೂರ.

ಅಪರಾಧಿಕ ಪ್ರಕರಣ ಸಂಖ್ಯೇ 01/2019

ಫಿರ್ಯಾಧಿದಾರರು ः ರಾಜ್ಞ ಸರ್ಕಾರದ ಪರ ಸಹಾಯಕ ಆರಕ್ಷಕ ಉಪ ನಿರೀಕ್ಷಕರು

ಶೋರಾಪುರ ಪೊಲೀಸ ಠಾಣೆ,

(ಪರ ಸಹಾಯಕ ಸರ್ಕಾರಿ ಅಭಿಯೋಜಕರು)

ವಿರುದ್ದ

ಆರೋಪೀ ಮಲ್ಲಿಕಾರ್ಜುನ ತಂದೆ ಹಣಮಂತ್ರಾಯ ಹೂವಿನಡಗಿ

ವಯಸ್ಸು 22 ವರ್ಷ ಉಃ ಚಾಲಕ

ಸಾಃ ಬೋವಿ ಕಾಡಮಗೇರಾ ತಾಃ ಶಹಾಫೂರ

(ಆರೋಪಿ ನ್ಯಾಯಾಂಗ ಬಂದನದಲ್ಲಿರುತ್ತಾನೆ) (ಆರೋಪಿ ಪರ್ಕಶ್ರೀ ಎಂ.ಎಂ.ಹೆಚ್. ವಕೀಲರು)

## <u>ತೀರ್ಪು</u>

ಶೋರಾಪುರ ಪೋಲಿಸ್ ಠಾಣೆಯ ಸಹಾಯಕ ಆರಕ್ಷಕ ಉಪ ನಿರೀಕ್ಷಕರು ಆರೋಪಿ ವಿರುದ್ದ ಭಾರತೀಯ ದಂತ ಸಂಹಿತೆ ಕಲಂ.379 ರ ಅಡಿಯಲ್ಲಿನ ಶಿಕ್ಷಾರ್ಹ ಅಪರಾಧಕ್ಕೆ ಪ್ರತ್ಯೇಕ ದೋಷಾರೋಪಣಾ ಪಟ್ಟಿಯನ್ನು ಸಲ್ಲಿಸಿರುತ್ತಾರೆ.

2. ಅಭಿಯೋಜನೆಯ ಪ್ರಕರಣದ ಸಂಕ್ಷಿಪ್ತ ಸಾರಾಂಶ ಈ ಕೆಳಗಿನಂತೆ ಇದೇ

ದಿನಾಂಕ 24.11.2015 ರಂದು 3.30 ಎ.ಎಮ್ ಸುಮಾರಿಗೆ ಶೋರಾಪುರ ಪೊಲೀಸ ಠಾಣಾ ವ್ಯಾಪ್ತಿಯಲ್ಲಿ ಬರುವ ಹೇಮನೂರ ಗ್ರಾಮದಿಂದ ಆರೋಪಿಯು ಮರಳನ್ನು ನದಿಯಿಂದ ಅಕ್ರ ಮವಾಗಿ ಕಳ್ಳತನದಿಂದ ಸರಕಾರಕ್ಕೆ ಯಾವುದೇ ರಾಜಧನ ಕಟ್ಟದೇ ತನ್ನ ಸ್ವಂತ ಲಾಭಕ್ಕಾಗಿ ತನ್ನ ಟ್ರಾಕ್ಟರನಲ್ಲಿ ಸಾಗಿಸಿ ಭಾ.ದಂ.ಸಂ. ಕಲಂ. 379 ರ ಅಡಿಯಲ್ಲಿ ಶಿಕ್ಷಾರ್ಹ ಅಪರಾಧವನ್ನು ಮಾಡಿರುವುದಾಗಿ ಚಾಸಾ-1 ರವರು ಆರೋಪಿಯ ವಿರುದ್ದ ನೀಡಿದ ಲಿಖಿತ ಹೇಳಿಕೆ ಫಿರ್ಯಾದಿ ಅನ್ವಯ ಶೋರಾಪುರ ಪೊಲೀಸರು ತನಿಖೆಯನ್ನು ಕೈಗೊಂಡು ಆರೋಪಿಯ ವಿರುದ್ದ ದೋಷಾರೋಪಣಾ ಪತ್ರವನ್ನು ಸಲ್ಲಿಸಿರುತ್ತಾರೆ.

- 3. ದೋಷಾರೋಪಣಾ ಪತ್ರವನ್ನು ಪರಿಶೀಲಿಸಿ ನ್ಯಾಯಾಲಯವು ಆರೋಪಿಯ ವಿರುದ್ಧ ಮೇಲ್ಗಂಡ ಅಪರಾಧಗಳಿಗೆ ಸಂಜ್ಞೆತೆಯನ್ನು ತೆಗೆದುಕೊಂಡು ಆರೋಪಿಯ ಹಾಜರಾತಿ ಪಡೆದು, ದೋಷಾರೋಪಣ ಪತ್ರದ ನಕಲನ್ನು ಆರೋಪಿಗೆ ಒದಗಿಸಿ, ದಂ. ಪ್ರ. ಸಂ. ಕಲಂ.207 ರ ಷರತ್ತನ್ನು ಪಾಲನೆ ಮಾಡಿ, ಆಪಾದನೆಗಳನ್ನು ರಚಿಸಿ ಓದಿ ಹೇಳಿದಾಗ, ಆರೋಪಿಯು ತಾನು ತಪ್ಪ ಮಾಡಿರುವುದಿಲ್ಲ ವಿಚಾರಣೆಯಾಗಬೇಕೆಂದು ಹಕ್ತು ಸಾಧನೆ ಮಾಡಿರುತ್ತಾನೆ.
- 4. ದೋಷಾರೋಪಣಾ ಪಟ್ಟಿಯಲ್ಲಿ ಕಾಣಿಸಿರುವ ಅಪರಾದವನ್ನು ಆರೋಪಿ ಮಾಡಿರುತ್ತಾನೆಂದು ಸಾಬೀತುಪಡಿಸಲು ಅಭಿಯೋಜನೆಯು ಒಟ್ಟು 10 ಜನ ಸಾಕ್ಷಿದಾರರಲ್ಲಿ ಒಬ್ಬ ಸಾಕ್ಷಿದಾರನನ್ನು ವಿಚಾರಣೆ ಮಾಡಿ 02 ದಾಖಲೆಗಳನ್ನು ಗುರುತಿಸಿಕೊಂಡಿರುತ್ತಾರೆ ನಂತರ ಅಭೀಯೊಜಕರು ನ್ಯಾಯಲಯಕ್ಕೆ ಒಂದು ಜ್ಞಾಪಕ (ಮೆಮೋ) ಸಲ್ಲಿಸಿ ಮೂಲ ಅಪರಾಧಿಕ ಪ್ರಕರಣ ಸಂಖ್ಯೆ 99/2018 ರಲ್ಲಿ ಮಾಡಿದಂತಹ ಸಾಕ್ಷಿದಾರರ ವಿಚಾರಣೆಯನ್ನು ಈ ಕೇಸಿನಲ್ಲಿ ಅಳವಡಿಸಿಕೊಳ್ಳಲು ಕೋರಿರುತ್ತಾರೆ. ಪ್ರಾಸಾ-1 ರಿಂದ ಪ್ರಾಸಾ-10 ಎಂದು ವಿಚಾರಣೆಗೆ ಒಳಪಡಿಸಿ, 28 ದಾಖಲೆಯನ್ನು ನಿಪಿ-1 ರಿಂದ ನಿಪಿ-28 ಎಂದು ನಿಶಾನೆಕರಿಸಿಕೊಂಡಿದೆ.

- 5. ದಂ.ಪ್ರ.ಸಂ.ಕಲಂ.313 ರನ್ವಯ ಆರೋಪಿಯನ್ನು ವಿಚಾರಣೆಗೆ ಒಳಪಡಿಸಿದ್ದು ಆರೋಪಿಯು ತನ್ನ ಹೇಳಿಕೆಯಲ್ಲಿ ಅಭಿಯೋಜನೆಯ ಸಾಕ್ಷಿಗಳು ಹೇಳಿರುವ ಸಾಕ್ಷವು ಸುಳ್ಳು ಎಂದು ಹೇಳಿರುತ್ತಾನೆ, ಆದರೆ ತನ್ನ ಪರವಾಗಿ ಯಾವುದೇ ಮೌಖಿಕ ಸಾಕ್ಷ್ಯವನ್ನಾಗಲೀ, ಲಿಖಿತ ಸಾಕ್ಷ್ಯವನ್ನಾಗಾಲೀ ಹಾಜರುಪಡಿಸಿರುವುದಿಲ್ಲ.
- 6. ಉಭಯ ಪಕ್ಷಗಾರರ ವಾದ ವಿವಾದವನ್ನು ಆಲಿಸಲಾಯಿತು ಮತ್ತು ಕಡತಗಳನ್ನು ಪರಿಶಿಲಿಸಲಾಯಿತು.
- 7. ಈ ಮೇಲಿನ ಮೊಕ್ದದ್ಮಮೆಯಲ್ಲಿ ನ್ಯಾಯಾಲಯವು ತೀರ್ಮಾನಿಸಬೇಕಾದ ಅಂಶಗಳು ಈ ಕೆಳಕಂಡಂತಿದೆ.

#### ಅಂಶಗಳು

- 1. ದಿನಾಂಕ 24.11.2015 ರಂದು 3.30 ಎ.ಎಮ್ ಸುಮಾರಿಗೆ ಶೋರಾಪುರ ಪೊಲೀಸ ಠಾಣಾ ವ್ಯಾಪ್ತಿಯಲ್ಲಿ ಬರುವ ಹೇಮನೂರ ಗ್ರಾಮದಿಂದ ಆರೋಪಿ ಮರಳನ್ನು ನದಿಯಿಂದ ಅಕ್ರ ಮವಾಗಿ ಕಳ್ಳತನದಿಂದ ಸರಕಾರಕ್ಕೆ ಯಾವುದೇ ರಾಜಧನ ಕಟ್ಟದೇ ತನ್ನ ಸ್ವಂತ ಲಾಭಕ್ಕಾಗಿ ತನ್ನ ಟ್ರ್ಯಾಕ್ಟರಗಳಲ್ಲಿ ಸಾಗಿಸಿ ಭಾ.ದಂ.ಸಂ. ಕಲಂ.379ರ ಅಡಿಯಲ್ಲಿ ಶಿಕ್ಷಾರ್ಹ ಅಪರಾಧಕ್ಕೆ ರಚಿತವಾದ ಆಪಾದನೆಯನ್ನು ಅಭಿಯೋಜನೆಯು ಸಂಶಾಯಾತೀತವಾಗಿ ರುಜುವಾತು ಪಡಿಸಿರುವುದೇ?
- 2. ಯಾವ ಆದೇಶ?

- 8. ಮೇಲೆ ಹೇಳಿದ ಅಂಶಗಳಿಗೆ ನನ್ನ ಉತ್ತರ ಈ ಕೆಳಗಿನಂತೆ ಇರುತ್ತದೆ.
  - ಅಂಶ 1 ಃ ನಕಾರಾತ್ಥಕ
  - ಅಂತ 2 ಃ ಅಂತಿಮ ಆದೇಶ ಈ ಕೆಳಕಂಡಂತೆ ಕಾರಣಗಳು

#### ಕಾರಣಗಳು

- 9. <u>ಅಂಶ-1</u> ಃ ಅಭಿಯೋಜಕರ ಪ್ರಕಾರ ದಿನಾಂಕ 24.11.2015 ರಂದು 3.30 ಎ.ಎಮ್ ಸುಮಾರಿಗೆ ಶೋರಾಪುರ ಪೊಲೀಸ ಠಾಣಾ ವ್ಯಾಪ್ತಿಯಲ್ಲಿ ಬರುವ ಹೇಮನೂರ ಗ್ರಾಮದಿಂದ ಆರೋಪಿಯು ಮರಳನ್ನು ನದಿಯಿಂದ ಅಕ್ರ ಮವಾಗಿ ಕಳ್ಳತನದಿಂದ ಸರಕಾರಕ್ಕೆ ಯಾವುದೇ ರಾಜಧನ ಕಟ್ಟದೇ ತನ್ನ ಸ್ವಂತ ಲಾಭಕ್ಕಾಗಿ ತನ್ನ ಟ್ರ್ಯಾಕ್ಟರಗಳಲ್ಲಿ ಸಾಗಿಸುತ್ತಿದ್ದ ಎನ್ನುವುದಾಗಿದೆ. ಈ ನಿಟ್ಟಿನಲ್ಲಿ ಅಭಿಯೋಜಕರು ಪ್ರಾಸಾ-1 ರವರ ಸಾಕ್ಷಿ ವಿಚಾರಣೆ ಮಾಡಿಸಿರುತ್ತಾರೆ.
- 10. ಅಭಿಯೋಜಕರು ಪುಸಾ-1 ರವರನ್ನು ವಿಚಾರಣೆ ಮಾಡಿದ್ದು ಸದರಿಯವರು ಫಿರ್ಯಾದಿದಾರರಾಗಿದ್ದು ಇವರು ತಮ್ಮ ಸಾಕ್ಷ್ಯದಲ್ಲಿ ದಿನಾಂಕ 24.11.2015 ರಂದು ಅಕ್ರಮ ಮರಳು ಸಾಗಣಿಕೆ ಮಾಡುತ್ತಿರುವ ಕುರಿತು ವಿಶೇಷ ಕರ್ತವ್ಯದಲ್ಲಿದಾಗ ತನ್ನ ಜೊತೆಯಲ್ಲಿ ಚಾಸಾ-4 ರಿಂದ ಚಾಸಾ-6 ರವರೊಂದಿಗೆ ಹೇಮನೂರು ಕಡೆಯಿಂದ ಶೋರಾಪುರ ಕಡೆಗೆ ಟ್ರ್ಯಾಕ್ಟರನಲ್ಲಿ ಮರಳನ್ನು ಸಾಗಿಸುತ್ತಿದ್ದಾರೆಂಬ ಬಾತ್ಮಿಯ ಮೇರೆಗೆ ಬಳಗಿನ ಜಾವ 03.30 ಎಂ ಎಮ್ ಗೆ ಶಖಾಪೂರ ಎಸ್ ಎಚ್ ಗ್ರಾಮದ ಹತ್ತಿರ ಹೋದಾಗ ಹೇಮನೂರಿನಿಂದ ಒಟ್ಟು 6 ಟ್ರಾಕ್ಟರಗಳಲ್ಲಿ ಮರಳನ್ನು ತುಂಬಿ

ಸಾಗಿಸಲಾಗುತ್ತಿತ್ತು ಎಂದು ನುಡಿದಿರುತ್ತಾರೆ. ತಮ್ಮನ್ನು ನೋಡಿ ಸದರಿ ವಾಹನಗಳ ಚಾಲಕರು ಓಡಿ ಹೋಗಿರುತ್ತಾರೆ. ಸದರಿ 6 ಟ್ರಾಕ್ಟರಗಳಲ್ಲಿ 12 ಘನ ಮೀಟರ್ ಮರಳು ಇತ್ತು ಎಂದು ಮರಳ್ನು ಸರ್ಕಾರಕ್ಕೆ ಯಾವುದೇ ಸದರಿ ರಾಜ ಸಾಗಿಸುತ್ತಿರುವುದರಿಂದ ಹಿಡಿದಿರುತ್ತೇವೆ ಇದರ ಬಗ್ಗೆ ತಾನು ಪೋಲಿಸ್ ಠಾಣೆಗೆ ದೂರನ್ನು ಕೊಟ್ಟಿರುತ್ತೇನೆ ಎಂದು ನುಡಿದಿರುತ್ತಾರೆ. ಸದರಿ ಟ್ರಾಕ್ಟರಗಳ ನಂ.ಕೆಎ-33-3131, ಈ ಟ್ರಾಕ್ಟರ ಮತ್ತು ಟ್ರ್ಯಾಲಿ ಮಲ್ಲಿಕಾರ್ಜುನಿಗೆ ಸಂಬಂದ ಪಟ್ಟಿರುತ್ತದೆ ಎಂದು ನುಡಿದಿರುತ್ತಾರೆ. ಟ್ರ್ಯಾಕ್ಟರ ಸಂಖ್ಯೇ ಕೆಎ-33-4820, ಕೆಎ-33-4663 ಮತ್ತು ಕೆಎ-33-5741 ಇತರ ಟ್ರ್ರಾಕ್ಟರಗಳ ಸಂಖ್ಯೆ ನೆನಪಿಲ್ಲ ಅವುಗಳನ್ನು ನೋಡಿದರೆ ಗುರುತಿಸುತ್ತೇನೆ ಎಂದು ನುಡಿದಿರುತ್ತಾರೆ. ಸದರಿ ಟ್ರಾಕ್ಟರಗಳನ್ನು ಪೋಲಿಸರು ಜಪ್ತು ಪಡಿಸಿಕೊಂಡಿರುತ್ತಾರೆ ಎಂದು ನುಡಿದಿರುತ್ತಾರೆ. ತನ್ನ ಪುರವಣಿ ಹೇಳಿಕೆಯನ್ನು ವಾಹನ ಚಾಲಕರು ಮತ್ತು ಮಾಲೀಕರು ಯಾರು ಎಂದು ಹೇಳಿರುತ್ತೇನೆ ಎಂದು ನುಡಿದಿರುತ್ತಾರೆ. ಟ್ರಾಕ್ಟರ ಸಂಖ್ಯೇ ಕೆಎ-33-3131 ಗೆ ಮಲ್ಲಿಕಾರ್ಜುನ ಎನ್ಷುವವನು ಚಾಲಕನಾಗಿದ್ದನು ಎಂದು ನುಡಿದಿರುತ್ತಾರೆ. ಆದರೆ ಸದರಿ ಸಾಕ್ಷಿಯು ಆರೋಪಿ ಪರ ಪಾಟೀ ಸವಾಲಿನಲ್ಲಿ ಆ ದಿನ ದಾಳಿಯಲ್ಲಿ ಹಿಡಿದಂತಹ ಟ್ರಾಕ್ಟರಗಳು ಯಾವ ಕಂಪನಿಗೆ ಸಂಬಂದ ಪಟ್ಟಿದೆ ಎಂದು ಹೇಳಲು ಬರುವುದಿಲ್ಲ ಎಂದು ನುಡಿದಿರುತ್ತಾರೆ. ಆ ದಿನ ಯಾವ ಟ್ರಾಕ್ಟರನ್ನು ಯಾವ ಚಾಲಕ ನಡೆಸುತ್ತಿದ್ದ ಎಂದು ಹೇಳಲು ಬರುವುದಿಲ್ಲ ಎಂದು ನುಡಿದಿರುತ್ತಾರೆ. ತಾನು ಪೋಲಿಸ್ ಠಾಣೆಗೆ ದೂರನ್ನು ಕೊಟ್ಟಿರುತ್ತೇನೆ ಎಂದು ನುಡಿದಿರುತ್ತಾರೆ. ಆ ದಿನ ನಾನು ಯಾವುದೇ ದಾಳಿ ಮಾಡಲು ಹೊಗಿಲ್ಲ ಎನ್ಷುವುದನ್ನು ನಿರಾಕರಿಸಿರುತ್ತಾರೆ. ತಾನು ತಮ್ಮ ಮೇಲಾಧಿಕಾರಿಗಳಿಗೆ ಅಂಕಿ ಅಂಶ ತೋರಿಸಲು ಸುಳ್ಳು ಕೇಸನ್ನು ಮಾಡಿರುತ್ತೇನೇ ಎನ್ನುವುದನ್ನು ನಿರಾಕರಿಸಿರುತ್ತಾರೆ.

ಅಭಿಯೋಜಕರು ಫ್ರಾಸಾ-2 ರವರನ್ನು ವಿಚಾರಣೆ ಮಾಡಿದ್ದು ಸದರಿಯವರು ತಮ್ಮ ಸಾಕ್ಷ್ರದಲ್ಲಿ ದಿನಾಂಕ 24.11.2015 ರಂದು ಅಕ್ರಮ ಮರಳು ಸಾಗಾಣಿಕೆ ಮಾಡುತ್ತಿದ್ದಾರೆ ಎಂದು ಒಂದು ಟೀಮನ್ಸು ಮಾಡಿರುತ್ತಾರೆ ಎಂದು ನುಡಿದಿರುತ್ತಾರೆ. ರಾತ್ರಿ 3 ಗಂಟೆಯ ಸುಮಾರಿಗೆ ಗಸ್ತು ತಿರುಗುವಾಗ ಚಾಸಾ-1 ರವರಿಗೆ ಫೋನ ಬಂದಿರುತ್ತದೆ ಎಂದು ನುಡಿದಿರುತ್ತಾರೆ. ಹೇಮನೂರ ಗ್ರಾಮದಿಂದ 3-30 ಗಂಟೆ ಸುಮಾರಿಗೆ ಶಖಾಪೂರ ಎಸ್.ಹೆಚ್ ಗ್ರಾಮಕ್ಕೆ ಹೋಗಿರುತ್ತೇವೆ ಎಂದು ನುಡಿದಿರುತ್ತಾರೆ. ಸದರಿ 6 ಟ್ರಾಕ್ಟರಗಳು ಕೃಷಾ ನದಿಯಿಂದ ಮರಳು ತುಂಬಿಕೊಂಡು ಬರುತ್ತಿದ್ದವು ಎಂದು ನುಡಿದಿರುತ್ತಾರೆ. ತಮ್ಮನ್ನು ನೋಡಿ ಸದರಿ ಟ್ರಾಕ್ಟರನ ಚಾಲಕನು ಓಡಿ ಹೋಗಿರುತ್ತಾನೆ ಎಂದು ನುಡಿದಿರುತ್ತಾರೆ. ಸದರಿ ಟ್ರಾಕ್ಟರ ನಂ. ಕೆಎ-33-ಟಿಎ-4820, ಕೆಎ-33-ಟಿಎ-4763, ಕೆಎ-33-ಟಿಎ-3131 ಇನ್ನೊಂದು ಟ್ರಾಕ್ಟರ ಸಂಖ್ಯೆ ಈಗ ನೆನಪು ಇಲ್ಲ ಎಂದು ನುಡಿದಿರುತ್ತಾರೆ. ಸದರಿ 6 ಟ್ಟಾಕ್ರರಗಳನ್ನು ಪೊಲೀಸರು ಠಾಣೆಗೆ ತಂದಿರುತ್ತಾರೆ ಎಂದು ನುಡಿದಿರುತ್ತಾರೆ ಚಾಸಾ-1 ರವರು ಅದರ ಬಗ್ಗೆ ದೂರನ್ನು ಕೊಟ್ಟಿರುತ್ತಾರೆ. ಪೊಲೀಸರು ಸದರಿ ಟ್ರಾಕ್ಟರಗಳನ್ನು ಪಂಚನಾಮೆಯ ಮೂಲಕ ಜಪ್ತ ಮಾಡಿಕೊಂಡಿರುತ್ತಾರೆ ಎಂದು ನುಡಿದಿರುತ್ತಾರೆ. ನಂತರ ಸದರಿ ಚಾಲಕ ಮತ್ತು ಮಾಲೀಕನ ಹೆಸರು ಗೊತ್ತಾಗಿರುತ್ತದೆ ಅವರು ಜೈರಾಮ, ಪರಶುರಾಮ, ಮಲ್ಲಿಕಾರ್ಜುನ, ಸದಾಶಿವಪ್ಪ ಇನ್ನೊಬ್ಬರ ಹೆಸರು ನೆನಪಿಲ್ಲ ಎಂದು ನುಡಿದಿರುತ್ತಾರೆ. ಈ ಕುರಿತು ತಾನು ಪೊಲೀಸರಿಗೆ ಹೇಳಿಕೆಯನ್ನು ಕೊಟ್ಟಿರುತ್ತೇನೆ ಎಂದು ಸಾಕ್ಷಿ ನುಡಿದಿರುತ್ತಾರೆ. ಸದರಿ ಸಾಕ್ಷಿಯನ್ನು ಅಭಿಯೋಜಕರು ಭಾಗಶಃ ಪ್ರತಿಕೂಲ ಸಾಕ್ಷಿ ಎಂದು ಪರಿಗಣಿಸಿ ಪಾಟಿ ಸವಾಲಿನಲ್ಲಿ ಮಾಡಿದಂತಹ ಸಲಹೆಗಳನ್ನು ಸದರಿ ಸಾಕ್ಷಿಯು ಒಪ್ಪಿಕೊಂಡಿರುತ್ತಾರೆ ಆದರೆ ಪ್ರಾಸಾ -2 ರವರು ಆರೋಪಿಯ ಪರ ವಕೀಲರ ಪಾಟೀ ಸವಾಲಿನಲ್ಲಿ ತಾನು 20 ಕೇಸಗಳಲ್ಲಿ ಸಾಕ್ಷಿ ಹೇಳಿರುತ್ತೇನೆ. ಬಿಟ್ಟು ಹೋದಂತಹ ಟ್ರಾಕ್ಟರಗಳನ್ನು ತಮ್ಮ

ಚಾಲಕರು ಪೊಲೀಸ ಠಾಣೆಗೆ ತಂದಿರುತ್ತಾರೆ. ಗುರುಬಸಪ್ಪ ಮತ್ತು ಇನ್ನೊಬ್ಬ ಚಾಲಕ ಸದರಿ 6 ಟ್ರಾಕ್ಟರಗಳನ್ನು ಪೊಲೀಸ ಠಾಣೆಗೆ ತಂದಿರುತ್ತಾರೆ. ಆ ದಿನ ಚಾಸಾ-1 ರವರೊಂದಿಗೆ ಯಾವುದೇ ದಾಳಿಗೆ ಹೋಗಿಲ್ಲಾ, ಚಾಸಾ-1 ಮಾತನ್ನು ಕೇಳಿ ಸುಳ್ಳು ಸಾಕ್ಷ್ಮಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲಾ. ಇಂತಹ ಟ್ರಾಕ್ಟರ ಇಂಥವರಿಗೆ ಸೇರಿದೆ ಎಂದು ಹೇಳಲು ಆಗುತ್ತದೆ. ನಮ್ಮ ಮೇಲಾಧಿಕಾರಿಗಳ ಮಾತನ್ನು ಕೇಳಿ ಸುಳ್ಳು ಸಾಕ್ಷ್ಮಿ ಹೇಳುತ್ತಿದ್ದೇನೆ ಎನ್ನುವುದನ್ನು ನಿರಾಕರಿಸಿರುತ್ತಾರೆ.

- 12. ಅಭಿಯೋಜನೆಯು ಪ್ರಾಸಾ-3 ಮತ್ತು 9 ರವರನ್ನು ವಿಚಾರಣೆ ಮಾಡಿದ್ದು, ಸದರಿಯವರು ತಮ್ಮ ಸಾಕ್ಷ್ಯದಲ್ಲಿ ಪೊಲೀಸರು ತಮ್ಮನ್ನು ಪಂಚರನ್ನಾಗಿ ಕರೆಸಿರುವುದಿಲ್ಲ ಎಂದು ನುಡಿದಿರುತ್ತಾರೆ. ಬಹಳ ದಿನಗಳ ಹಿಂದೆ ಪೊಲೀಸರು ಊರಿನಲ್ಲಿ ಒಂದು ದಾಖಲೆಗೆ ತಮ್ಮ ಹೆಬ್ಬೆಟ್ಟಿನ ಗುರುತನ್ನು ಪಡೆದಿರುತ್ತಾರೆ ಎಂದು ನುಡಿದಿರುತ್ತಾರೆ. ಮರಳು ತುಂಬಿದಂತಹ ಟ್ರ್ಯಾಕ್ಟರಟಗಳನ್ನು ಜಪ್ತು ಮಾಡಿರುವುದನ್ನು ತಾವು ನೋಡಿರುವುಲ್ಲ ಎಂದು ನುಡಿದಿರುತ್ತಾರೆ. ಘಟನೆ ಸ್ಥಳಕ್ಕೆ ತಾವು ಹೋಗಿಲ್ಲ. ಪಂಚನಾಮೆಗಳನ್ನು ಮಾಡಿರುವುದನ್ನು ತಾವು ನೋಡಿಲ್ಲ ಎಂದು ಅಭಿಯೋಜಕ ಪ್ರಕರಣಕ್ಕೆ ಪ್ರತಿಕೂಲ ಸಾಕ್ಷಿ ನುಡಿದಿರುತ್ತಾರೆ.
- 13. ಅಭಿಯೋಜಕರು ಪ್ರಾಸಾ-4 ರವರನ್ನು ವಿಚಾರಣೆ ಮಾಡಿದ್ದು, ಸದರಿಯವರು ತಮ್ಮ ಸಾಕ್ಷ್ಯದಲ್ಲಿ ದಿನಾಂಕ 25.11.2015 ರಂದು ತನ್ನನ್ನು ಚಾಸಾ-1 ರವರು ಮರಳಿನ ಟ್ರಾಕ್ಟರಗಳು ಹೋಗುತ್ತಿದ್ದವು ಎಂದು ಮ.3-30 ಗಂಟೆಯ ಸಮಯದಲ್ಲಿ ಶಖಾಪೂರ ಎಸ್.ಹೆಚ್ ಕ್ರಾಸ್ ಹತ್ತಿರ 6 ಟ್ರಾಕ್ಟರಗಳಲ್ಲಿ ಮರಳನ್ನು ತುಂಬಿಕೊಂಡು ಯಮನೂರು ಕಡೆಯಿಂದ ಬರುತ್ತಿದ್ದವು. ಸದರಿ ಟ್ರಾಕ್ಟರನಲ್ಲಿಯ ಚಾಲಕ ತಮ್ಮನ್ನು ನೋಡಿ ಓಡಿ ಹೋಗಿರುತ್ತಾನೆ. ಎಲ್ಲಾ ಟ್ರಾಕ್ಟರಗಳ ನಂಬರ ಗೊತ್ತಿಲ್ಲ. ನಂತರ ಸದರಿ ಮರುಳು ತುಂಬಿದಂತಹ ಟ್ರಾಕ್ಟರಗಳನ್ನು ಪೊಲೀಸ ಠಾಣೆಗೆ ತಂದಿರುತ್ತೇವೆ.

ಅಣವೀರಪ್ಪ (ಚಾಸಾ-4) ರವರು ದೂರನ್ನು ಕೊಟ್ಟಿರುತ್ತಾರೆ. ಸದರಿ 6 ಟ್ರಾಕ್ಷರಗಳಲ್ಲಿ ಇದ್ದಂತಹ ಮರಳು 12 ಕ್ಯೂಬಿ ಮೀಟರ ಇತ್ತು. ನಂತರ ಸದರಿ ಟ್ರಾಕ್ಷರ ಚಾಲಕ ಯಾರು ಎಂದು ತಿಳಿದುಕೊಳ್ಳಲು ಪ್ರಯತ್ನ ಮಾಡಿಲ್ಲ. ಸರಕಾರಕ್ಕೆ ರಾಜಧನ ತುಂಬಿರದಕ್ಕೆ ಟ್ರಾಕ್ಷರಗಳನ್ನು ಪೊಲೀಸ ಠಾಣೆಗೆ ತೆಗೆದುಕೊಂಡು ಹೋಗಿರುತ್ತಾರೆ. ತಾನು ಪೊಲೀಸರಿಕೆ ಹೇಳಿಕೆಯನ್ನು ಕೊಟ್ಟಿರುತ್ತೇನೆ ಟ್ರಾಕ್ಟರಗಳನ್ನು ನೋಡಿದರೆ ಗುರುತಿಸಲು ಆಗುತ್ತಾ ಎಂದರೆ ಒಂದು ಟ್ರಾಕ್ಟರನ್ನು ಮಾತ್ರ ಗುರುತಿಸಬಹುದು ಎಂದು ನುಡಿದಿರುತ್ತಾರೆ. ಸದರಿ ಸಾಕ್ಷಿಯನ್ನು ಅಭಿಯೋಜಕರು ಭಾಗಶಃ ಪ್ರತಿಕೂಲ ಸಾಕ್ಷಿ ಎಂದು ಪರಿಗಣಿಸಿ ಪಾಟೀ ಸವಾಲಿನಲ್ಲಿ ಮಾಡಿದಂತಹ ಸಲಹೆಗಳನ್ನು ಸದರಿ ಸಾಕ್ಷಿಯು ನಿರಾಕರಿಸಿರುತ್ತಾರೆ. ಆದರೆ ಸದರಿ ಸಾಕ್ಷಿಯು ಆರೋಪಿ ಪರ ಪಾಟಿ ಸವಾಲಿನಲ್ಲಿ ತಾನು ಯಾವುದೆ ಟ್ರಾಕ್ಟರಗಳನ್ನು ನೋಡಿಲ್ಲದಿದ್ದರೂ ಸಹ ಚಾಸಾ 1 ರವರ ಮಾತನ್ನು ಕೇಳಿ ಸುಳ್ಳು ಸಾಕ್ಷಿಯನ್ನು ಹೇಳುತ್ತಿದ್ದೇನೆ ಎನ್ನುವುದನ್ನು ನಿರಾಕರಿಸಿರುತ್ತಾರೆ.

14. ಅಭಿಯೋಜಕರು ಪ್ರಾಸಾ-5 ರವರನ್ನು ವಿಚಾರಣೆ ಮಾಡಿದ್ದು, ಸದರಿಯರವರು ತಮ್ಮ ಸಾಕ್ಷ್ಯದಲ್ಲಿ ತಾನು ಚಾಸಾ-1 ರವರ ಜೀಪಿಗೆ ಚಾಲಕನಾಗಿದ್ದೇನೆ. ದಿನಾಂಕ 25.11.2015 ರಂದು ಮ.3-30 ಗಂಟೆಗೆ ಶಖಾಪೂರ ಎಸ್.ಹೆಚ್ ಹತ್ತಿರ ಮರಳಿನ ಟ್ರಾಕ್ಟರ ಬರುತ್ತಿದ್ದವು ಎಂದು ಹೇಳಿದ್ದರಿಂದ ಜೀಪಿನಲ್ಲಿ ಕರೆದುಕೊಂಡು ಶಾಖಾಪೂರ ಎಸ್.ಹೆಚ್ಗೆ ಹೋಗಿರುತ್ತೇವೆ. ಮರಳು ತುಂಬಿದಂಹತ ಟ್ರಾಕ್ಟರಗಳನ್ನು ತಾನು ನೋಡಿಲ್ಲ. ಆ ಸಮಯದಲ್ಲಿ ತಾನು ಜೀಪಿನ ಹತ್ತಿರ ಇದ್ದೇನು ಎಂದು ನುಡಿದಿರುತ್ತಾರೆ. ಸದರಿ ಟ್ರಾಕ್ಟರಗಳಿಗೆ ಚಾಲಕ ಮತ್ತು ಮರುಳು ಇದ್ದ ಬಗ್ಗೆ ತಾನು ಹೇಳಲು ಆಗುವುದಿಲ್ಲ. ಚಾಸಾ-1 ರವರು ಸದರಿ ಟ್ರಾಕ್ಟರಗಳನ್ನು ಪೊಲೀಸರಿಗೆ ಓಪ್ಪಿಸಿರುತ್ತಾರೆ, ಎಷ್ಟು ಟ್ರಾಕ್ಟರ ಬಗುತ್ತುದ್ದು ಮರುಳು ಇದ್ದ ಬಗ್ಗೆ ತಾನು ಹೇಳಲು ಆಗುವುದಿಲ್ಲ. ಚಾಸಾ-1 ರವರು ಸದರಿ ಟ್ರಾಕ್ಟರಗಳನ್ನು ಪೊಲೀಸರಿಗೆ ಓಪ್ಪಿಸಿರುತ್ತಾರೆ, ಎಷ್ಟು ಟ್ರಾಕ್ಟರ ಎಂದು ಗೊತ್ತಿಲ್ಲ. ನಂತರ ತನಗೆ ಸದರಿ ಟ್ರಾಕ್ಟರ ಚಾಲಕ ಮತ್ತು ಮಾಲೀಕ ಯಾರು ಎಂದು

ಗೊತ್ತಾಗಿಲ್ಲ. ಪೊಲೀಸರಿಗೆ ತಾನು ಹೇಳಿಕೆ ಕೊಟ್ಟಲ್ಲ. ಟ್ರಾಕ್ಟರಗಳನ್ನು ನೋಡಿದರೆ ಗುರುತಿಸಲು ಆಗುವುದಿಲ್ಲ ಎಂದು ನುಡಿದ ಕಾರಣ ಸದರಿ ಸಾಕ್ಷಿಯನ್ನು ಅಭಿಯೋಜಕರು ಭಾಗಶಃ ಪ್ರತಿಕೂಲ ಸಾಕ್ಷಿ ಎಂದು ಪರಿಗಣಿಸಿ ಪಾಟೀ ಸವಾಲಿನಲ್ಲಿ ಮಾಡಿದಂತಹ ಸಲಹೆಗಳನ್ನು ಸದರಿ ಸಾಕ್ಷಿಯು ಕೆಲವು ಸಲಹೆಗಳನ್ನು ಒಪ್ಪಿಕೊಂಡಿರುತ್ತಾರೆ ಹಾಗೂ ಕೆಲವು ಸಲಹೆಗಳನ್ನು ನಿರಾಕರಿಸಿರುತ್ತಾರೆ.

- 15. ಅಭಿಯೋಜಕರು ಪ್ರಾಸಾ-6 ರವರನ್ನು ವಿಚಾರಣೆ ಮಾಡಿದ್ದು, ಸದರಿಯವರು ತಮ್ಮ ಸಾಕ್ಷ್ಯದಲ್ಲಿ ಶೋರಾಪೂರ ಪಿ.ಎಸ್.ಐ ರವರು ನೀಡಿದಂತಹ ಪತ್ರದ ಮೂಲಕ ಸದರಿ ಮರಳನ್ನು ಅಳತೆ ಮಾಡಿಕೊಡಲು ಕೇಳಿಕೊಂಡಿದ್ದರು. ಅದರ ಪ್ರಕಾರ 12 ಕ್ಯೂಬಿಕ ಮೀಟರ ಮರಳು ಇತ್ತು. ನಂತರ ತಾನು ಚಾಲನನ್ನು ಕೊಟ್ಟಿರುತ್ತೇನೆ. ಆದರೆ ಸದರಿ ಸಾಕ್ಷಿಯು ಆರೋಪಿ ಪರ ಪಾಟೀ ಸವಾಲಿನಲ್ಲಿ ವಿಲೇವಾರಿ ಮಾಡಿದಂತಹ ಮರಳು ಯಾರಿಗೆ ಸಂಬಂಧ ಪಟ್ಟಿದೆ ಎಂದರೆ ಸಾಕ್ಷಿಯು ಠಾಣೆಯಲ್ಲಿ ಮರಳನ್ನು ಜಪ್ತುಪಡಿಸಿಕೊಂಡಿದ್ದಾರೆ ಎಂದು ನುಡಿದಿರುತ್ತಾರೆ. ತಾನು ಯಾವುದೇ ಟ್ರಾಕ್ಟರ ಮತ್ತು ಮರಳನ್ನು ನೋಡಿಲ್ಲ. ಪೊಲೀಸರ ಮಾತನ್ನು ಕೇಳಿ ಸುಳ್ಳು ವರದಿಯನ್ನು ಕೊಟ್ಟಿದ್ದೇನೆ ಎನ್ನುವುದನ್ನು ನಿರಾಕರಿಸಿರುತ್ತಾರೆ.
- 16. ಅಭಿಯೋಜಕರು ಪ್ರಾಸಾ-7 ರವರನ್ನು ವಿಚಾರಣೆ ಮಾಡಿದ್ದು, ಸದರಿಯವರು ತಮ್ಮ ಸಾಕ್ಷ್ಯದಲ್ಲಿ ದಿನಾಂಕ 24.11.2015 ರಂದು ಬೆ. 07.00 ಗಂಟೆಯ ಸಮಯದಲ್ಲಿ ಚಾಸಾ-1 ರವರು ಖುದ್ದಾಗಿ ಠಾಣೆಗೆ ಹಾಜರಾಗಿ ಪಿರ್ಯಾದಿ, ಜಪ್ತು ಪಂಚನಾಮೆ ಮತ್ತು ಗುನ್ನೆ ಪಂಚನಾಮಯನ್ನು ಮಾಡಿ 6 ಟ್ರ್ಯಾಕ್ಟರಗಳಲ್ಲಿ ಮರಳು ಇತ್ತು ಸದರಿ ಟ್ರ್ಯಾಕ್ಟರಗಳಲ್ಲಿ ತಲಾ 2 ಘನ ಮೀಟರ ಮರಳು ಇತ್ತು. ಅವುಗಳನ್ನು ಹಾಜರಪಡಿಸಿದ್ದು ಅದರ ಆಧಾರದ ಮೇಲೆ ಪ್ರಕರಣವನ್ನು ದಾಖಲಿಸಿ ಮಾನ್ಯ ನ್ಯಾಯಾಲಯಕ್ಕೆ ನಿವೇಧಿಸಿಕೊಂಡಿರುತ್ತೇನೆ. ಅವುಗಳನ್ನು ಚಾಸಾ-2 ಮತ್ತು 3 ರವರ ಸಮಕ್ಷಮ ಜಪ್ತು

ಪಡಿಸಿಕೊಂಡಿರುತ್ತೇನೆ. ದಿನಾಂಕ 24.11.2015 ರಂದು ಹೇಮನೂರು ಸೀಮಾಂತರದ ಕೃಷ್ಣಾ ನದಿಯ ದಡದಲ್ಲಿ ಚಾಸಾ 2 ಮತ್ತು 3 ರವರ ಸಮಕ್ಷಮ ಚಾಸಾ 1 ರವರು ತೋರಿಸಿದಂತಹ ಜಾಗದ ಪಂಚನಾಮೆಯನ್ನು ಮಾಡಿರುತ್ತೇನೆ. ಚಾಸಾ 1, 4 ರಿಂದ 6 ರವರ ಹೇಳಿಕೆಯನ್ನು ಪಡೆದಿರುತ್ತೇನೆ. ಸಹಾಯಕ ಕಾರ್ಯ ನಿರ್ವಾಹಕ ಅಭಿಯಂತರರು ಲೋಕೋಪಯೋಗಿ ಇಲಾಖೆಯವರಿಗೆ ಸದರಿ ಮರಳನ್ನು ಒಪ್ಪಿಸಿರುತ್ತೇನೆ. ಮುಂದಿನ ತನಿಖೆಗಾಗಿ ಕಡತವನ್ನು ಚಾಸಾ-9 ರವರಿಗೆ ವಹಿಸಿಕೊಟ್ಟಿರುತ್ತೇನೆ ಎಂದು ನುಡಿದಿರುತ್ತಾರೆ. ಆದರೆ ಸದರಿ ಸಾಕ್ಷಿಯು ಆರೋಪಿ ಪರ ಪಾಟೀ ಸವಾಲಿನಲ್ಲಿ ಆ ದಿನ ಚಾಸಾ-1 ರವರು ತನಗೆ ಯಾವುದೇ ಗುನ್ನೆ ಸ್ಥಳವನ್ನು ತೋರಿಸಿರುವುದಿಲ್ಲ ಎನ್ನುವುದನ್ನು ನಿರಾಕರಿಸಿರುತ್ತಾರೆ. ತಾನು ಪಂಚರ ಸಮಕ್ಷಮದಲ್ಲಿ ಯಾವುದೇ ಜಪ್ತು ಪಂಚನಾಮೆಯನ್ನು ಮಾಡಿಲ್ಲ ಎನ್ನುವುದನ್ನು ನಿರಾಕರಿಸಿರುತ್ತಾರೆ. ಚಾಸಾ-4 ರಿಂದ ಚಾಸಾ-6 ರವರು ಯಾವುದೇ ಹೇಳಿಕೆಗಳನ್ನು ಪಡೆದಿಲ್ಲ ಎನ್ನುವುದನ್ನು ನಿರಾಕರಿಸಿರುತ್ತಾರೆ. ಚಾಸಾ-1 ರವರ ಪ್ರಭಾವಕ್ಕೆ ಒಳಗಾಗಿ ಸುಳ್ಳು ಪ್ರಕರಣವನ್ನು ದಾಖಲಿಸಿರುತ್ತೇನೆ ಎನ್ನುವುದನ್ನು ನಿರಾಕರಿಸಿರುತ್ತಾರೆ.

- 17. ಅಭಿಯೋಜಕರು ಪ್ರಾಸಾ-8 ರವರನ್ನು ವಿಚಾರಣೆ ಮಾಡಿದ್ದು, ಸದರಿಯವರು ತಮ್ಮ ಸಾಕ್ಷ್ಯದಲ್ಲಿ ಚಾಸಾ-8 ರವರಿಂದ ಮುಂದಿನ ತನಿಖೆಗಾಗಿ ಕಡತವನ್ನು ಪಡೆದು ಸಹಾಯಕ ಕಾರ್ಯ ನಿರ್ವಾಹಕ ಅಭಿಯಂತರವರಿಂದ ದಿನಾಂಕ 25.06.2015 ರಂದು ಚಲನ್ ಮತ್ತು ವರದಿಯನ್ನು ಪಡೆದಿರುತ್ತೇನೆ ಎಂದು ನುಡಿದಿರುತ್ತಾರೆ. ತನಿಖೆಯು ಪೂರ್ಣಗೊಂಡಿದ್ದರಿಂದ ಆರೋಪಿ ವಿರುದ್ಧ ದೋಷಾರೋಪಣೆ ಪಟ್ಟಿಯನ್ನು ಮಾನ್ಯ ನ್ಯಾಯಾಲಯಕ್ಕೆ ಸಲ್ಲಿಸಿರುತ್ತೇನೆ ಎಂದು ನುಡಿದಿರುತ್ತಾರೆ.
- 18. ಸದರಿ ಪ್ರಕರಣ ಕಳುವಿಗೆ ಸಂಬಂಧಿಸಿದ್ದ ಪ್ರಕಣವಾಗಿದ್ದು ಇಂತಹ ಪ್ರಕರಣದಲ್ಲಿ ಕಳುವಾದ ವಸ್ತುಗಳನ್ನು ಆರೋಪಿಯಿಂದ ಅಥವಾ ಅವರು ಅದನ್ನು ಖರೀದಿಸಿದವರಿಂದ ಅಥವಾ ಅದನ್ನು

ಆರೋಪಿಯು ಸಂಗ್ರಹಿಸಿಟ್ಟ ಸ್ಥಳದಿಂದ ಅಂದರೆ, ಒಟ್ಟಾಗಿ ಆರೋಪಿಯ ವಶದಿಂದ ಸದರಿ ವಸ್ತುಗಳನ್ನು ವಶಪಡಿಸಿಕೊಂಡ ಬಗ್ಗೆ ರುಜುವಾತು ಪಡಿಸುವುದು ಅತೀ ಅವಶ್ಯವಾಗಿರುತ್ತದೆ. ಒಟ್ಟಾರೆಯಾಗಿ ಈ ಪ್ರಕರಣದಲ್ಲಿ ಲಭ್ಯವಿರುವ ಸಾಕ್ಷಿ ಪುರಾವೆಗಳನ್ನು ಕೂಲಂಕುಷವಾಗಿ ಪರಿಶೀಲಿಸಲಾಗಿ, ಈ ಪ್ರಕರಣದಲ್ಲಿ ಜಪ್ತು ಪಂಚನಾಮೆ ಹಾಗೂ ಗುನ್ನೆ ಸ್ಥಳ ಪಂಚನಾಮೆಯ ಸಾಕ್ಷಿದಾರರು ಪ್ರತಿಕೂಲ ಸಾಕ್ಷಿದಾರರಾಗಿ ಹೊರಹೊಮ್ಮಿರುತ್ತಾರೆ. ನ್ಯಾಯಾಲಯದ ಅನುಮತಿ ಮೇರೆಗೆ ಮಾಡಿದ ಪಾಟೀ ಸವಾಲಿನಲ್ಲಿಯು ಸಹ ಯಾವುದೇ ಸಹಕಾರಿಯಾಗುವಂತಹ ಸಾಕ್ಷಿಯನ್ನು ನುಡಿದಿರುವುದಿಲ್ಲ. ಪ್ರಾಸಾ-3 ಮತ್ತು ಪ್ರಾಸಾ-9 ರವರನ್ನು ಹೊರತುಪಡಿಸಿ ನುಡಿದ ಎಲ್ಲ ಸಾಕ್ಷಿದಾರರು ಅಧಿಕಾರಿ ವರ್ಗದ ಸಾಕ್ಷಿದಾರರಾಗಿದ್ದು ಹಿತಾಸಕ್ತಿಯುಳ್ಳ ಸಾಕ್ಷಿದಾರರಾಗಿರುತ್ತಾರೆ ಎಂದು ಮೇಲ್ನೊಟಕ್ಕೆ ಕಂಡು ಬರುತ್ತದೆ.

19. ಆರೋಪಿಯು ಮರಳನ್ನು ಅಕ್ರಮವಾಗಿ ಕಳ್ಳತನ ಮಾಡಿದ್ದಾನೆ ಎಂಬುದು ಅಭೀಯಾಜಕ ಪಕ್ಷದವರ ಆರೋಪವಾಗಿರುತ್ತದೆ. ಈ ಪ್ರಕರಣದಲ್ಲಿ ಪಿರ್ಯಾದಿದಾರರಾದ ಪ್ರಾಸಾ-1 ರವರು ತಮ್ಮ ಸಾಕ್ಷ್ರದಲ್ಲಿ ಆ ದಿನ ಯಾವ ಟ್ರಾಕ್ಟರನ್ನು ಯಾವ ಚಾಲಕ ನಡೆಸುತ್ತಿದ್ದ ಎಂದು ಹೇಳಲು ಬರುವುದಿಲ್ಲ ಎಂದು ನುಡಿದಿರುತ್ತಾರೆ. ಆ ದಿನ ದಾಳಿಯಲ್ಲಿ ಹಿಡಿದಂತಹ ಟ್ರಾಕ್ಟರಗಳು ಯಾವ ಯಾವ ಕಂಪನಿಗೆ ಸಂಬಂದ ಪಟ್ಟಿದೆ ಎಂದು ಹೇಳಲು ಬರುವುದಿಲ್ಲ ಎಂದು ನುಡಿದಿರುತ್ತಾರೆ. ಅದಲ್ಲದೆ ಸದರಿಯವರು ತಮ್ಮ ಸಾಕ್ಷ್ರದಲ್ಲಿ ಹೇಮನೂರಿನಿಂದ ಒಟ್ಟು 06 ಟ್ರಾಕ್ಟರಗಳಲ್ಲಿ ಮರಳನ್ನು ತುಂಬಿ ಸಾಗಿಸುತ್ತಿದ್ದರು ಅವರನ್ನು ಹಿಡಿದಿರುತ್ತೇವೆ ಎಂದು ನುಡಿದಿರುತ್ತಾರೆ. ಅಭೀಯೊಜಕ ಪಕ್ಷದವರು ಆರೋಪಿಸಿದಂತೆ ಆರೋಪಿಯು ಮರಳನ್ನು ತುಂಬಿಕೊಂಡು ಬರುತ್ತಿದ್ದನು, ಆದರೆ

ಸದರಿ ಸಾಕ್ಷಿದಾರರು ನುಡಿದ ಸಾಕ್ಷಿಯನ್ನು ಕೂಲಂಕುಶವಾಗಿ ಪರಿಶೀಲಿಸಲಾಗಿ, ಒಂದು ವೇಳೆ ಮರಳನ್ನು ತುಂಬುತ್ತಿದ್ದರೆ ಮರಳನ್ನು ತುಂಬಲು ಉಪಯೋಗಿಸಿದ ಸಲಕರಣೆಗಳನ್ನು ವಶಪಡಿಸಿಕೊಳ್ಳಬೇಕಾಗುತ್ತದೆ. ಆದುದರಿಂದ ಒಟ್ಟಾರೆಯಾಗಿ ಲಭ್ಯವಿರುವ ದಾಖಲೆ ಹಾಗೂ ಸಾಕ್ಷಿ ಪೂರಾವೆಗಳನ್ನು ಪರಿಶೀಲಿಸಲಾಗಿ ಅಭೀಯೊಜಕ ಪಕ್ಷದವರು ಆರೋಪಿಯ ಮೇಲೆ ಹೊರೆಸಿದ ಆರೋಪವನ್ನು ಸಂಶಾಯತೀತವಾಗಿ ರುಜುವಾತು ಪಡಿಸುವಲ್ಲಿ ವಿಫಲರಾಗಿರುತ್ತಾರೆ. ಅದು ಅಲ್ಲದೆ ಜಪ್ತು ಪಂಚಾನಾಮೆಯನ್ನು ಕೂಡ ಸಂಶಯಾತೀತವಾಗಿ ರುಜುವಾತು ಪಡಿಸುವಲ್ಲಿ ವಿಫಲರಾಗಿರುತ್ತಾರೆ ಎಂದು ಅಭಿಪ್ರಾಯಪಟ್ಟು ಅಂಶ-1 ಕ್ಕೆ ನಕಾರಾತ್ಮಕವಾಗಿ ಉತ್ತರಿಸಿರುತ್ತೇನೆ.

20. <u>ಅಂಶ-2 ಕ್ಕ</u>ೆ ಅಂಶ-1 ಕ್ಕೆ ಸಂಬಂಧಪಟ್ಟಂತೆ ಮಾಡಿರುವ ಚರ್ಚೆಯಿಂದ ಆರೋಪಿಯು ಅನುಮಾನದ ಲಾಭವನ್ನು ಪಡೆದು ಬಿಡುಗಡೆ ಹೊಂದಲು ಅರ್ಹರಿರುತ್ತಾರೆ ಎಂದು ಅಭಿಪ್ರಾಯಪಡಲಾಗಿದೆ. ಆದುದರಿಂದ ಈ ಕೆಳಕಂಡಂತೆ ಆದೇಶ ಮಾಡಿರುತ್ತೇನೆ.

### <u>ಆದೇಶ</u>

ದಂ.ಪ್ರ.ಸಂ.ಕಲಂ. 248(1) ರ ಅಡಿಯಲ್ಲಿ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸುತ್ತಾ ಆರೋಪಿ ವಿರುದ್ಧ ಮಾಡಲಾದ ಭಾರತೀಯ ದಂಡ ಸಂಹಿತೆ ಕಲಂ 379ರ ಅಡಿಯಲ್ಲಿನ ಶಿಕ್ಷಾರ್ಹ ಅಪರಾಧಕ್ಕೆ ಬಿಡುಗಡೆ ಮಾಡಲಾಗಿದೆ.

ಈ ಪ್ರಕರಣದಿಂದ ಆರೋಪಿತನನ್ನು ಬಿಡುಗಡೆಗೊಳಿಸಲಾಗಿದೆ ಎಂದು ಜೈಲು ಅಧಿಕಾರಿಗಳಿಗೆ ತಿಳಿಸಲು ಆದೇಶಿಸಲಾಗಿದೆ. (ಈ ತೀರ್ಪನ್ನು ಶೀಘಲಿಪಿಗಾರರಿಗೆ ನೇರವಾಗಿ ಗಣಕಯಂತ್ರದಲ್ಲಿ ಬೆರಳಚ್ಚು ಮಾಡಿಸಿ ಅದನ್ನು ನಾನು ಓದಿ ತಿದ್ದುಪಡಿ ಮಾಡಿ ತೆರೆದ ನ್ಯಾಯಾಲಯದಲ್ಲಿ 16 ನೇ ಡಿಸೆಂಬರ್ 2020 ರಂದು ನನ್ನಿಂದ ಘೋಷಿಸಲಾಯಿತು).

> (ಶ್ರೀಮತಿ ತಯ್ಯಬಾ ಸುಲ್ತಾನಾ) ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಜೆ.ಎಂ.ಎಪ್.ಸಿ, ಶೋರಾಪುರ.

## <u>ಅನುಬಂಧ</u>

<u>ಅಭಿಯೋಜನೆ ಪರ ವಿಚಾರಣೆ ಮಾಡಿದ ಸಾಕ್ಷಿಗಳ ಪಟ್ಟಿ</u> ಪ್ರಾಸಾ 1: ಅರುಣಕುಮಾರ ತಂದೆ ಕಲಾಣ ರವ ಕುಲಕರ್ಣಿ ಪ್ರಾಸಾ 3: ಅಣವೀರಪ್ಪ ತಂದೆ ಸಿಧ್ರಾಮೆ ಪ್ರಾಸಾ 3: ಮುನಿಯಪ್ಪ ತಂದೆ ಭೀಮಣ್ಣ ಪ್ರಾಸಾ 4: ಗುರುಬಸಪ್ಪ ತಂದೆ ಕಾಶೀರಯ ಪ್ರಾಸಾ 5: ಅಬ್ದುಲ ಖಾದರ ತಂದೆ ಅಬ್ದುಲ ಹಮೀದ ಪ್ರಾಸಾ 6: ಮೋಹನ ಕುಮಾರ ತಂದೆ ಬಾಬುರಾವ ಪ್ರಾಸಾ 7: ಅವುರೇಶ ಹೂಗಾರ ತಂದೆ ಬಸಪ್ಪ ಹೂಗಾರ ಪ್ರಾಸಾ 8: ಸೊಂದಪ್ಪ ತಂದೆ ತಿಪ್ಪಣ್ಣ ಫ್ರಾಸಾ 9: ವೆಂಕಟೇಶ ತಂದೆ ರಾಮಣ್ಣ

## <u>ಅಭಿಯೋಜನೆ ಪರ ನಿಷಾನೆ ಮಾಡಲಾದ ದಾಖಲೆಗಳ ಪಟ್ಟೀ</u>

నిపి-1ಃ ಪಿರ್ಯಾದಿ ಃ ಫ್ರಾಸಾ-1 ರವರ ಸಹಿ **ని**పి-1(ఎ) ಃ ಫ್ರಾಸಾ-7 ರವರ ಸಹಿ నిపి-1(21) ನಿಪಿ-2 ರಿಂದ 20 ಃ ಫೋಟೋಗಳು నిపి-21 ಃ ಜಪ್ತಿ ಪಂಚನಾಮೆ ಃ ಫ್ರಾಸಾ-7 ರವರ ಸಹಿ నిపి-21(ఎ) ಿ ಫ್ರಾಸಾ-9 ರವರ ಸಹ<u>ಿ</u> నిపి-21(21) ಃ ಗುನ್ನ ಸ್ಥಳ ಪಂಚನಾಮೆ నిపి-22 ಃ ಫ್ರಾಸಾ-7 ರವರ ಸಹಿ నిపి-22(ఎ) నిపి-22(బి) ಃ ಫ್ರಾಸಾ-9 ರವರ ಸಹಿ నిపి-23 ಃ ಫ್ರಾಸಾ-4 ರವರ ಹೇಳಿಕ<u>ೆ</u> నిపి-24 : ಫ್ರಾಸಾ-5 ರವರ ಹೇಳಿಕ<u>ೆ</u>

నిపి-25	ಃ ವರದಿ
నిపి-25(ఎ)	ಃ ಫ್ರಾಸಾ-6 ರವರ ಸಹಿ
నిపి-26	ઃ ಚಲನ
నిపి-26(ఎ)	ಃ ಫ್ರಾಸಾ-6 ರವರ ಸಹಿ
నిపి-27	ઃ ಚಲನ
నిపి-27(ఎ)	ಃ ಫ್ರಾಸಾ-6 ರವರ ಸಹಿ
నిపి-28	ಃ ಪ್ರಥಮ ವರ್ತಮಾನ ವರದಿ
నిపి-28(ఎ)	ಃ ಪ್ರಾಸಾ-7 ರವರ ಸಹಿ

ಆರೋಪಿಯ ಪರ ವಿಚಾರಣೆ ಮಾಡಿದ ಸಾಕ್ಷಿಗಳ ಪಟ್ಟಿ -ಇಲ್ಲ-

ಆರೋಪಿಯ ಪರ ನಿಷಾನೆ ಮಾಡಲಾದ ದಾಖಲೆಗಳ ಪಟ್ಟಿ: -ಇಲ್ಲ-

> (ಶ್ರೀಮತಿ ತಯ್ಯಬಾ ಸುಲ್ತಾನಾ) ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಜೆ.ಎಂ.ಎಪ್.ಸಿ, ಶೋರಾಪುರ.